

ಅ) ಕಡೂರು ತಾಲ್ಲೂಕು ಪಂಚನ ಹಳ್ಳಿಯಲ್ಲಿರುವ ಸರಕಾರಿ ಕಿರಿಯ ಕಾಲೇಜಿಗೆ ಗ್ರಾಮಾಂತರ ಪ್ರದೇಶದಿಂದ ಬರುವ ವಿದ್ಯಾರ್ಥಿಗಳ ಸಂಖ್ಯೆ ಹೆಚ್ಚಾಗಿರುವುದರ ಜೊತೆಗೆ ಅಲ್ಲಿ ಮೆಟ್ರಿಕ್ ನಂತರದ ವಿದ್ಯಾರ್ಥಿನಿಲಯವನ್ನು ತೆರೆಯಲು ಸಂಬಂಧಪಟ್ಟ ಅಧಿಕಾರಿಗಳಿಂದ ಶಿಫಾರಸ್ಸು ಆಗಿದ್ದರೂ ಇದುವರೆ ಎಗೂ ತೆರೆಯದಿರಲು ಕಾರಣವೇನು?

ಆ) ಹಾಗಿದ್ದಲ್ಲಿ, ಶೀಘ್ರವಾಗಿ ವಿದ್ಯಾರ್ಥಿನಿಲಯವನ್ನು ಸರಕಾರದವರು ಮಂಜೂರು ಮಾಡುವರೇ?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಸಚಿವರು).—

ಅ) ಸದ್ಯಕ್ಕೆ ಹೊಸ ಮೆಟ್ರಿಕ್ ನಂತರದ ಹಿಂದುಳಿದ ವರ್ಗಗಳ ವಿದ್ಯಾರ್ಥಿನಿಲಯಗಳನ್ನು ಪ್ರಾರಂಭಿಸುವ ಕಾರ್ಯಕ್ರಮ ಇಲ್ಲ.

ಆ) ಉದ್ಘಾಟಿಸುವುದಿಲ್ಲ.

ಶ್ರೀ ಪಿ. ಬಿ. ಹಂಕಾರಮೂರ್ತಿ.—ಸನ್ಮಾನ್ಯ ಅಧ್ಯಕ್ಷರೇ ಕಡೂರು ತಾಲ್ಲೂಕು ಪಂಚನಹಳ್ಳಿಯಲ್ಲಿ ಯಾವುದೇ ರೀತಿಯ ಹಾಸ್ಟಲ್‌ಗಳು ಇರುವುದಿಲ್ಲ. ಅಲ್ಲಿರತಕ್ಕಂಥ ಕಿರಿಯ ಕಾಲೇಜಿನಲ್ಲಿ ಕಲೆ, ವಾಣಿಜ್ಯ ಮತ್ತು ವಿಜ್ಞಾನ ವಿಷಯಗಳು ನಡೆಯುತ್ತಿವೆ. ಅಲ್ಲಿಗೆ ಮುಂದೆ ಮೆಟ್ರಿಕ್ ವಿದ್ಯಾರ್ಥಿನಿಲಯವನ್ನು ವಾಂದಿನ ವರ್ಷವಾದರೂ ಸ್ಥಾಪನೆ ಮಾಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ಕಡೂರು ತಾಲ್ಲೂಕಿನಲ್ಲಿ ಈಗಾಗಲೇ ಸುಮಾರು ೬೦ ಹಾಸ್ಟಲ್‌ಗಳು ಇವೆ. ಅದರಲ್ಲಿ ೪೫ ಹಾಸ್ಟಲ್‌ಗಳು ಹುಡುಗರಿಗೆ. ಇನ್ನು ಉಳಿದ ೨೫ ಹಾಸ್ಟಲ್‌ಗಳು ಹುಡುಗಿಯರಿಗೆ ಸಂಬಂಧಿಸಿದವು. ಇನ್ನು ಮುಂದೆ ಮೆಟ್ರಿಕ್ ಹಾಸ್ಟಲ್‌ಗಳನ್ನು ತೆರೆದುವಾಗ ಮಾನ್ಯ ಸದಸ್ಯರ ಸೂಚನೆಯನ್ನು ಗಮನದಲ್ಲಿಟ್ಟುಕೊಳ್ಳಲಾಗುವುದು.

ಅಮರ್ಜಾ ಯೋಜನೆಯ ಕೆಲಸಕ್ಕಾಗಿ ಹಣ ನೀಡುವ ಕುರಿತು.

ಇಳೇ ಶ್ರೀ ಮಾಲಿಕಯ್ಯ ಗುತ್ತೇದಾರ್, (ಅಪಜಲ್‌ಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಆಳಂದ ತಾಲ್ಲೂಕಿನ ಅಮರ್ಜಾ ನೀರಾವರಿ ಯೋಜನೆಯ ಕೆಲಸ ಕಳೆದ ಎರಡು ವರ್ಷಗಳಿಂದ ನಿಂತು ಹೋಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಎರಡು ವರ್ಷಗಳ ಅವಧಿಯಲ್ಲಿ ಸರ್ಕಾರದವರು ಈ ಯೋಜನೆಯ ಕಾರ್ಯದಲ್ಲಿ ಸಾಧಿಸಿರುವ ಪ್ರಗತಿ ಹಾಗೂ ಇದಕ್ಕಾಗಿ ಬಿಡುಗಡೆ ಮಾಡಲಾದ ಹಣದ ಮೊತ್ತವೆಷ್ಟು ;

ಇ) ಈ ಯೋಜನೆಯನ್ನು ಕಾರ್ಯಗತಮಾಡಲು ಸರ್ಕಾರದವರು ಕ್ರಮ ಕೈಗೊಳ್ಳುವರೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಕಾಡಾ ಮತ್ತು ನೀರಾವರಿ ಮಂತ್ರಿಗಳು).—

ಅ) ಇಲ್ಲ.

ಆ) ಎಡದಂಡೆ ಮಣ್ಣಿನ ಒಡಿನ ಕೆಲಸ ನಾಲೆಯ ಕೆಲಸಗಳು ಹಾಗೂ ರಸ್ತೆ ನಿರ್ಮಾಣ ಕೆಲಸಗಳನ್ನು ಮುಂದುವರಿಸಿರುವುದು. ೧೯೮೩-೮೪ನೇ ಸಾಲಿನಲ್ಲಿ ೭೫ ಲಕ್ಷ ರೂಪಾಯಿಗಳು ಅನುದಾನ ನೀಡಲಾಗಿದ್ದು ೩೬ ಲಕ್ಷ ರೂಪಾಯಿಗಳು ವ್ಯಯವಾಗಿರುತ್ತದೆ. ೧೯೮೪-೮೫ನೇ ಸಾಲಿನಲ್ಲಿ ೧೯ ಲಕ್ಷ ರೂಪಾಯಿಗಳ ಅನುದಾನ ನೀಡಲಾಗಿದ್ದು ೨೦ ಲಕ್ಷ ರೂಪಾಯಿಗಳು ವ್ಯಯವಾಗಿರುತ್ತದೆ.

ಇ) ಏಳನೇ ಯೋಜನೆಯಲ್ಲಿ ಹೆಚ್ಚಿನ ಹಣ ಒದಗಿಸುವುದು ಹಾಗೂ ವಿಶ್ವ ಬ್ಯಾಂಕಿನ ಸೆರವನ್ನು ಪಡೆಯುವ ಉದ್ದೇಶವಿರುವುದು.

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ವಾಮಿ ಅಮರ್ಜಾ ಯೋಜನೆಯ ರಿವೈಸ್ಟ್ ಪ್ರಾಜೆಕ್ಟ್ ಸುಮಾರು ೨೫ ಕೋಟಿ ರೂಪಾಯಿಗಳಾಗುತ್ತದೆ. ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ೧೦ ಕೋಟಿ

ರೂಪಾಯಿಗಳನ್ನು ಇದಕ್ಕೆ ಒದಗಿಸಬೇಕೆಂದು ಹೇಳಿ ರಾಜ್ಯ ಸರ್ಕಾರ ಅಭಿಪ್ರಾಯ ಹೊಂದಿದೆ. ಇತ್ತೀಚೆಗೆ ಒಂದು ನಿರ್ಧಾರ ಮಾಡಿ, ಸೆಂಟ್ರಲ್ ಸ್ಟಿಲ್‌ವೇ ಕಟ್ಟಲಿಕೋಸ್ಕರವಾಗಿ ೬ ಕೋಟಿ ರೂಪಾಯಿಗಳ ವೆಚ್ಚವನ್ನು ಮಾಡಿ, ಅದನ್ನು ಕಟ್ಟಲಿಕೋಸ್ಕರ ಟೆಂಡರ್ ಕರೆದಿದ್ದೇವೆ, ಈ ಟೆಂಡರ್ ತಾಂತ್ರಿಕ ಸಮಿತಿಯ ಮುಂದೆ ಪರಿಶೀಲನೆ ಹಂತದಲ್ಲಿದೆ.

ಶ್ರೀ ಮಲಕಯ್ಯ ವೆಂಕಯ್ಯ ಗುತ್ತೇದಾರ್.—ಮಾನ್ಯ ಸಭಾಧ್ಯಕ್ಷರೇ ಇದು ಬಹಳ ಮುಖ್ಯವಾದ ಪ್ರಾಜೆಕ್ಟ್. ಇದಕ್ಕೆ ಲಿಮಿಟರಲ್ಲಿ ೭೫ ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದರೂ ಅದರಲ್ಲಿ ಕೇವಲ ೩೬ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿ ಇನ್ನು ೩೯ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಲಿಲ್ಲ. ಆಮೇಲೆ ೬೪-೮೫ರಲ್ಲಿ ೨೦ ಲಕ್ಷ ರೂಪಾಯಿಗಳನ್ನು ಕೊಟ್ಟು ಅದರಲ್ಲಿ ೧೯ ಲಕ್ಷ ರೂಪಾಯಿಗಳು ಖರ್ಚಾಗಿದೆ. ಇನ್ನು ೧೯-೮೫-೫೬ರಲ್ಲಿ ಏನೂ ಕೊಟ್ಟಿಲ್ಲ. ಈ ಸಾಲಿನಲ್ಲಿ ಕನಿಷ್ಠ ಸ್ಟಿಲ್ ಓವರ್‌ಗಾಡರೂ ಸಹ ಹಣ ಕೊಡಬಹುದಾಗಿತ್ತು. ಇದನ್ನು ತೀವ್ರವಾಗಿ ಮುಗಿಸುವುದಾದರೆ, ಅಲ್ಲಿರತಕ್ಕಂಥ ಜನರಿಗೆ ಅನುಕೂಲ ವಾಗುತ್ತದೆ. ಈ ವರ್ಷ ಇದಕ್ಕೆ ಅಮೌಂಟ್ ಬಿಡುಗಡೆ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಹೇಳಿದ್ದೆಲ್ಲಾ ನಿಜ. ದುಡ್ಡಿನದು ಒಂದೇ ಕೊರತೆ. ಅವರು ಹೇಳಿದ್ದೆಲ್ಲಾ ಕೇಳಿದೆ, ನಾನೂ ಹೋಗಿ ನೋಡಿದ್ದೇನೆ. ಅಲ್ಲಿ ಒಂದು ಪುಗರ್ ಫ್ಯಾಕ್ಟರಿ ಬರುತ್ತಿದೆ. ಅದಕ್ಕೋಸ್ಕರವಾಗಿ ಇದನ್ನು ಕಟ್ಟಲೇ ಬೇಕಾದ ಅವಶ್ಯಕತೆ ಇದೆ. ಅಲ್ಲಿ ಸಕ್ಕರೆ ಫ್ಯಾಕ್ಟರಿ ಏನಾದರೂ ಆಗಬೇಕಾದರೆ ಇದನ್ನು ಕಟ್ಟಬೇಕು. ಸ್ವಲ್ಪ ಏನಾದರೂ ಕೊರತೆ ಇರುವುದು ಎಂದರೆ ಹಣದ ಪ್ರಶ್ನೆ ಮಾತ್ರ.

ಕಡ್ಡಾಯ ಕುಟುಂಬ ಯೋಜನೆ

೧೦೦೪ ಶ್ರೀ ಐ. ಬಿ. ಶಂಕರ್ (ಚಿಕ್ಕಮಗಳೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಸಮಾಜ ಕಲ್ಯಾಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

ಕುಟುಂಬ ಯೋಜನೆ ಕಡ್ಡಾಯವಾಗಿ ಜಾರಿಗೆ ತರುವುದು ಸರ್ಕಾರದವರ ಕಾರ್ಯ ನೀತಿ ಯಾಗಿರುವಾಗ ಹೆಚ್ಚಿನ ಸಂಖ್ಯೆಯ ಮಕ್ಕಳಾದರೂ ಹೆರಿಗೆ ಭತ್ಯೆ ನೀಡಲು ಸರ್ಕಾರದವರು ಉದ್ದೇಶಿಸಿರುವುದಕ್ಕೆ ಕಾರಣಗಳೇನು ?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಹೆರಿಗೆ ಭತ್ಯೆ ಯೋಜನೆಯಡಿಯಲ್ಲಿ ಗರ್ಭಿಣಿ ಮಹಿಳೆಯರಿಗೆ ತಮ್ಮ ಮೊದಲನೆ ಹಾಗೂ ಎರಡನೇ ಮಗುವಿನ ಪ್ರಸವಳಿಗೆ ಮಾತ್ರ ಅರ್ಥಿಕ ಸಹಾಯವನ್ನು ಕೊಡಲಾಗುವುದು. ಆದರೆ ತದನಂತರ ಪ್ರಸವವನ್ನು ಹೊಂದಿದ ಮಹಿಳೆಯರಿಗೆ ಕೊಡಲಾಗುವುದಿಲ್ಲ. ಆದುದರಿಂದ ಹೆರಿಗೆ ಭತ್ಯೆ ಯೋಜನೆಯು ಕುಟುಂಬ ಯೋಜನಾ ಕಾರ್ಯಕ್ರಮಕ್ಕೆ ವಿರುದ್ಧವಾಗಿಲ್ಲ.

ಶ್ರೀ ಐ. ಬಿ. ಶಂಕರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರು ಉತ್ತರ ಏನು ಕೊಟ್ಟಿದ್ದಾರೆ ಅದು ಕಾಫಿ ತೋಟದ ಕಾರ್ಮಿಕರಿಗೆ ಅನ್ವಯಿಸುವುದಿಲ್ಲ. ಕಾಫಿ ತೋಟದ ಕಾರ್ಮಿಕ ಮಹಿಳೆಯರಿಗೆ ಲಿಮಿಟ ೧೦ ಹೆರಿಗೆ ಆದರೂ ಕೂಡಾ ಅವರಿಗೆ ಹೆರಿಗೆ ಭತ್ಯೆವನ್ನು ಸರ್ಕಾರದ ಆದೇಶವಂತೆ ಕೊಡುತ್ತಿದ್ದಾರೆ. ಕಾಫಿ ತೋಟದಲ್ಲಿ ಕೆಲಸ ಮಾಡುವ ಎಲ್ಲಾ ಮಹಿಳೆಯರಿಗೂ ಈ ಭತ್ಯೆವನ್ನು ಕೊಡುತ್ತಿದ್ದಾರೆ. ಕಾಫಿ ತೋಟದಲ್ಲಿ ಕೂಲಿಗಾರರ ಸಂಖ್ಯೆಯನ್ನು ಹೆಚ್ಚಿಸುವುದಕ್ಕೋಸ್ಕರ ತಾವು ಪ್ರಯತ್ನಿಸಿದ್ದೀರಾ ಏನು ಎಂದು ಕೇಳುತ್ತಿದ್ದೇನೆ.

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈಗ ನನ್ನ ಜೊತೆ ಚರ್ಚೆ ಮಾಡಿದರು. ಅದರ ನಮ್ಮ ಡಿಪಾರ್ಟ್‌ಮೆಂಟ್‌ನಿಂದ ಹಾಗೆ ಹೆರಿಗೆ ಭತ್ಯೆವನ್ನು ಆ ಜನರಿಗೆ ಕೊಡುತ್ತಿಲ್ಲ. ಗೌರವೇಂಟ್ ಆಫ್ ಇಂಡಿಯಾದ ಪ್ರಾಂಟೇಷನ್ ಲೇಬರ್ ರಾಲಸ್ ಪ್ರಕಾರ ಕೊಡುತ್ತಿದ್ದಾರೆ. ನಮ್ಮ ಡಿಪಾರ್ಟ್‌ಮೆಂಟ್‌ನಿಂದ ಕೊಟ್ಟಿಲ್ಲ. ಫ್ಯಾಮಿಲಿ ಪ್ಲಾನಿಂಗ್ ಕಾರ್ಯಕ್ರಮವನ್ನು ಅವರು ಉಲ್ಲಂಘನೆ ಮಾಡುತ್ತಿಲ್ಲ ಎಂದು ಹೇಳುತ್ತಿದ್ದೇನೆ.